



దమ్మాయిగూడ ప్రగతి నగర్లో నిర్వహించిన క్రిస్మస్ వేడుకల్లో పాల్గొని కేక్ కట్ చేస్తున్న ఎమ్మెల్యే చామకూర మల్లారెడ్డి



ఘట్టేసర్లోని గాస్ పాల్ లోకల్ చర్చిలో ప్రార్థనలు చేస్తున్న క్రిస్మియన్లు

# క్రిస్మ బోధనలు ఆచరణీయం



పోచారం మున్సిపాలిటీ అన్నోజిగూడలోని చర్చిలో క్రిస్మియన్లకు క్రిస్మస్ కానుకలను అందజేస్తున్న కౌన్సిలర్ రాజశేఖర్

మేడల్ జోన్ బృందం, డిసెంబరు 25: ప్రేమ, దయ, శాంతి మార్గాలను చూపిన క్రిస్మ బోధనలు సదా ఆచరణీయమనిస్తానని ఎమ్మెల్యే చామకూర మల్లారెడ్డి అన్నారు. దమ్మాయిగూడ మున్సిపాలిటీ ప్రగతి నగర్లో నిర్వహించిన క్రిస్మస్ వేడుకల్లో మల్లారెడ్డి, నాగారం మున్సిపాలిటీ చైర్మన్ కౌకుంటుల చంద్రారెడ్డి, దమ్మాయిగూడ వైస్ చైర్మన్ మాదిరెడ్డి నరేందర్ రెడ్డి, కౌన్సిలర్లతో కలిసి పాల్గొని కేక్ కట్ చేసి క్రిస్మియన్లకు క్రిస్మస్ శుభాకాంక్షలు తెలిపారు. అనంతరం క్యాంటిన్లో ఆవిష్కరించారు. అదేవిధంగా మేడల్ నియోజకవర్గ వ్యాప్తంగా ఆదివారం క్రిస్మస్ వేడు

కలు ఘనంగా జరిగాయి. నియోజకవర్గంలో మేడల్, శామీర్ పేట, మూడుచింతపల్లి, ఘట్టేసర్, కీసర మండలాలను, ఏడు మున్సిపాలిటీలు, మూడు కార్పొరేషన్లలోని క్రైస్తవులు ఘనంగా జరుపుకున్నారు. ఈ సందర్భంగా ఉదయాన్నే చర్చికి వెళ్లి, సామూహిక ప్రార్థనలు నిర్వహించారు. మత పెద్దలు ప్రసంగిస్తూ క్రిస్మ సందేశాన్ని అందజేశారు. ఆయన చూపిన బాటలో నడవాలని పిలుపునిచ్చారు. ఘట్టేసర్లోని గాస్ పాల్ లోకల్ చర్చి, క్యాథలిక్ చర్చి, అన్నోజిగూడలోని బేతేల్ చర్చిలో క్రిస్మస్ వేడుకలు జరిగాయి. అన్నోజిగూడలోని లక్ష్మీనర్సింహుకాలనీ చర్చిలో

- ఘనంగా క్రిస్మస్ వేడుకలు
- చర్చిలో ప్రత్యేక ప్రార్థనలు
- క్రిస్మ సందేశాన్ని వినిపించిన పాస్టర్లు
- పాల్గొన్న ఎమ్మెల్యే మల్లారెడ్డి, కౌన్సిలర్లు, కార్పొరేటర్లు, నాయకులు



మేడల్ మున్సిపాలిటీ కిష్టాపూర్లోని చర్చిలో జరిగిన వేడుకల్లో పాల్గొన్న కౌన్సిలర్ గణేశ్

కౌన్సిలర్ చింతల రాజశేఖర్ క్రైస్తవులకు క్రిస్మస్ కానుకలను అందజేసి, శుభాకాంక్షలు తెలిపారు. ఘట్టేసర్ గాస్ పాల్ లోకల్ చర్చి పాస్టర్ రెవరెండ్ మధుబాబు, గెస్ట్ స్పీకర్ రెవరెండ్ పుమ సుందర్ కుమార్, చర్చి ప్రెసిడెంట్ బి.ఎసుపాదం, ప్రతినిధులు బి.తిమోతి, టి.రాజు, పి.దేవయ్య, ఈ.సుకుమార్, విల్సన్, మార్క్ తదితరులు పాల్గొన్నారు.


## లక్ష్మీనర్సింహస్వామి సేవలో లబ్ధి కలెక్టర్



కీసర, డిసెంబర్ 25: చిర్యాలలోని శ్రీ లక్ష్మీనర్సింహస్వామిని సోమవారం ఉదయం రిట్టిర్ల కలెక్టర్ ఎం.వీ.రెడ్డి కుటుంబ సమేతంగా దర్శించుకున్నారు. ఆలయ చైర్మన్ లక్ష్మీనారాయణగౌడ్ వేదపండితులతో కలిసి స్వామివారికి స్వర్ణ పుష్పాలతో ప్రత్యేక పూజా కార్యక్రమాలను నిర్వహించారు. అనంతరం ఆలయ ప్రాంగణమందిరంలో ఎం.వీ.రెడ్డిని ఆలయ చైర్మన్ శాలువాతో సత్కరించి స్వామివారి జ్ఞాపికను అందజేశారు.

## ఇంటి నిర్మాణానికి ఆర్థిక సాయం

మేడల్ కలెక్టర్, డిసెంబర్ 25: దాయర గ్రామంలో నివాసం ఉండి ఎల్లమ్మ ఇంటి నిర్మాణానికి సోమవారం నాగారం మున్సిపాలిటీ చైర్మన్ కౌకుంటుల చంద్రారెడ్డి చైర్మన్ రూ.10 వేల ఆర్థిక సహాయం అందజేశారు. ఈ సందర్భంగా ఆయన మాట్లాడుతూ మున్సిపల్ చర్చిలో నివాసం ఉండి నిరుపేదల బస్టోల్ అన్ని సౌకర్యాలు కల్పిస్తానని అన్నారు.



ఆర్థిక సాయం అందిస్తున్న చైర్మన్ చంద్రారెడ్డి

# సాయిగీతాశ్రమంలో రుద్ర హోమం

మేడల్ రూరల్, డిసెంబర్ 25: సాయి గీతాశ్రమంలో ఈనెల 31న నిర్వహించే సర్వదోష నివారణ మహాయజ్ఞం కార్యక్రమంలో భాగంగా సోమవారం నుంచి నిత్య యజ్ఞాలు ప్రారంభమయ్యాయి. మేడల్ మండల పరిధి గుండ్లపోచం పల్లి మున్సిపాలిటీలోని కండ్లకోయలో గల సాయిగీతాశ్రమంలో ప్రతి ఏటా చివరి ఆదివారం లోకకల్యాణం కోసం సర్వదోషనివారణ మహాయజ్ఞం కార్యక్రమాన్ని ఆశ్రమ నిర్వాహకులు సాయికుమార్ బాబా ఆధ్వర్యంలో నిర్వహిస్తున్నారు. ఈ ఏడు ఈనెల 31న చేపట్టే మహాయజ్ఞంలో భాగంగా వారం పాటు యజ్ఞాలు జరుపుతున్నారు. అందులో భాగంగా సోమవారం ఆశ్రమంలో జైషధీయ వృక్షాల వద్ద ప్రత్యేకంగా ఏర్పాటు చేసిన యాగశాలలో శ్రీ కీర్తి మాతా ఆధ్వర్యంలో రుద్ర హోమాన్ని భక్తిశ్రద్ధలతో నిర్వహించారు. ఈ సందర్భంగా



కండ్లకోయలోని సాయిగీతాశ్రమంలో నిర్వహించిన రుద్రహోమం

ఉదయం వేద పండితుల మంత్ర ఉచ్చారణల మధ్య గణపతి హోమంతో యజ్ఞం ప్రారంభించి పూర్ణహుతి పూర్తి చేసి నైవేద్యం సమర్పించారు. అనంతరం తీర్థ ప్రసాదాలు అందజేశారు. ఈ కార్యక్రమంలో ఆశ్రమ మేనేజర్ శ్రీనివాస్, భక్తులు పాల్గొన్నారు.

## అయ్యప్ప ఆలయానికి సరుకులు విరాళం

మేడల్, డిసెంబరు 25: మేడల్ పట్టణంలోని అయ్యప్ప స్వామి ఆలయానికి అత్యధిక చెందిన వారెడ్డి శ్రీధర్ రెడ్డి 21 క్వీంటాళ్ల బియ్యం, శంకర్ ముదిరాజ్ కందిపప్పు, రవి కిశోర్ స్వామి, కందులపాటి రమేష్ బాబు వంట నూనెను విరాళంగా ఆలయ నిర్వాహకుడు నర్సింహస్వామి యాదవ్ కు సోమవారం అందజేశారు.

## ఘనంగా మహాన్యాస పూర్వక రుద్రాభిషేకం

కీసర, డిసెంబర్ 25: కీసర గుట్ట శ్రీ భవానీ రామలింగేశ్వర స్వామికి సోమవారం గర్భాలయంలో మహాన్యాస పూర్వక రుద్రాభిషేకాన్ని వేద పండితులు నిర్వహించారు. స్వామివారికి పంచామృతంతో ప్రత్యేక అభిషేకాలు చేశారు. స్వామివారిని భక్తులు దర్శించుకున్నారు. భక్తులకు సకల ఏర్పాట్లు చేశామని ఆలయ చైర్మన్ రమేష్ శర్మ తెలిపారు.

## విద్యార్థిని అభినందనలు

జవహర్ నగర్, డిసెంబర్ 25: ఇటీవల సంగారెడ్డిలో నిర్వహించిన రాష్ట్రస్థాయి కరాటే పోటీల్లో జవహర్ నగర్ కార్పొరేషన్ కు చెందిన కళాశాల విద్యార్థిని కె. హరితయాదవ్ పాల్గొని తృతీయస్థానం సాధించి బ్రౌన్ మెడల్ ను సొంతం చేసుకుంది. ఈ సందర్భంగా మాస్టర్ రవితో పాటు జవహర్ నగర్ వాసులు కె. హరితయాదవ్ కు అభినందనలు తెలిపారు.

## రేణుక ఎల్లమ్మ ఆలయంలో చోరీ

శామీర్ పేట, డిసెంబర్ 25: ఆలయంలో గుర్తు తెలియని దుండగులు చోరీకి పాల్పడ్డారు. ఈ ఘటన శామీర్ పేట గ్రామంలోని రేణుక ఎల్లమ్మ ఆలయంలో ఆదివారం అర్ధరాత్రి చోటు చేసుకుంది. స్థానికులు, ఆలయ నిర్వాహకుల కథనం ప్రకారం.. శామీర్ పేట మండల కేంద్రంలోని శ్రీ రేణుక ఎల్లమ్మ తల్లి ఆలయంలో గుర్తు తెలియని దుండ గులు ఆదివారం చోరీకి పాల్పడ్డారు. ఆలయంలోని సుమారు రూ.5 లక్షల నగదు, 3 తులాల బంగారు, 5కిలోల వెండి వస్తువులు అపహరించుకుని పారిపోయారు. ఈ మేరకు పోలీసులకు ఫిర్యాదు చేయగా పోలీసులు, క్వాంటిటీమ్ సభ్యులు వివరాలను సేకరిస్తున్నారు. ఈమేరకు కేసు నమోదు చేసుకుని దర్యాప్తు చేస్తున్నట్లు సమాచారం.

## అన్ని వార్డుల్లో మెరుగైన డ్రైనేజీ వ్యవస్థకు చర్యలు

ఘట్టేసర్, డిసెంబర్ 25: మున్సిపాలిటీ పరిధిలోని అన్ని వార్డుల్లో మెరుగైన డ్రైనేజీ వ్యవస్థ ఏర్పాటుకు మున్సిపాలిటీ చర్యలు తీసుకుంటుందిని చైర్మన్ ముల్లి పావని జంగయ్య యాదవ్ అన్నారు. 4వ వార్డులో రూ.10లక్షలతో జరుగుతున్న భూగర్భ డ్రైనేజీ పనులను సోమవారం ఆమె పరిశీలించారు. ఈ సందర్భంగా ఆమె మాట్లాడుతూ గతంలో ఉన్న చిన్నపాటి డ్రైనేజీ కాలువ సరిపోక ప్రజలు ఇబ్బందులు ఎదుర్కొన్నారనే వారని ఆమె అన్నారు. ఘట్టేసర్ మున్సిపాలిటీ ఏర్పడిన తరువాత పాలకవర్గ ఆధ్వర్యంలో మున్సిపాలిటీ అంతటా సమగ్ర డ్రైనేజీ వ్యవస్థను తీసుకొచ్చిందని పేర్కొన్నారు. కార్యక్రమంలో వైస్ చైర్మన్ మాధవ రెడ్డి, కౌన్సిలర్ అంజనేయులు గౌడ్, కోఆర్డినేట్ సభ్యుడు శౌకత్ మియా తదితరులు పాల్గొన్నారు.

## పథకాలు ప్రజలకు అందేలా కృషి చేయాలి

ఘట్టేసర్ రూరల్, డిసెంబర్ 25: కేంద్ర, రాష్ట్ర ప్రభుత్వ పథకాలు ప్రతి ఒక్కరికీ అందేలా అధికారులు, ప్రజాప్రతినిధులు కృషి చేయాలని ఎంపీపీ ఎనుగు సుదర్శన్ రెడ్డి సూచించారు. మండల పరిధి కౌన్సిలరులు, ప్రజాపరిషత్ గ్రామాల్లో వికాస్ భారత్ సంకల్ప యాత్రను ఆయన ఆదివారం ప్రారంభించారు. కార్యక్రమంలో సర్పంచ్లు వెంకటేశ్ గౌడ్, శివశంకర్, ఎంపీటీసీ శోభారెడ్డి, ఉప సర్పంచ్లు రాజు, అబేదాబేగం, పంచాయతీ కార్యదర్శులు, వార్డు సభ్యులు, ప్రజలు పాల్గొన్నారు.

## మాజీ ప్రధాని వాజ్ పేయికి ఘన నివాళి

మేడల్ రూరల్, డిసెంబర్ 25: మాజీ ప్రధాని, స్వర్ణీయ అటల్ బీహారీ వాజ్ పేయి జయంతిని గుండ్లపోచంపల్లి మున్సిపాలిటీలో బీజేపీ ఆధ్వర్యంలో సోమవారం నిర్వహించారు. ఈ సందర్భంగా మున్సిపల్ కార్యాలయం ఎదుట ఆయన చిత్రపటానికి నాయకులు పూలమాలల వేసి ఘనంగా నివాళులర్పించారు. ఈ కార్యక్రమంలో బీజేపీ మేడల్ రూరల్ జిల్లా అధ్యక్షుడు విక్రంరెడ్డి, మున్సిపల్ కౌన్సిలర్ హంసా కృష్ణగౌడ్, నాయకులు మోహన్ రెడ్డి, కృష్ణగౌడ్, అర్జున్ బాబు, మహేష్ తదితరులు పాల్గొన్నారు.

## వేర్వేరు చోట్ల ముగ్గురు అదృశ్యం

మేడల్, డిసెంబరు 25: గిరిజన యువకుడు అదృశ్యమయ్యాడు. మేడల్ పోలీసుల కథనం ప్రకారం.. మత్తిపేట తండ్రి రాజుగారి కుమారుడు మోతా కలాన్ (32) ఈనెల 22న సాయంత్రం ఇంట్లో ఎవరికి చెప్పకుండా బయటకు వెళ్లిపోయాడు. రాత్రి వరకు తిరిగి రాకపోవడంతో కుటుంబ సభ్యులు అతడి ఆహూతి కోసం వెతికారు. ఫలితం లేకపోవడంతో అతని సోదరుడు రామారావు మేడల్ పోలీస్ స్టేషన్లో ఫిర్యాదు చేశారు. అదేవిధంగా వృద్ధుడు అదృశ్యమైన ఘటన మేడల్ పోలీస్ స్టేషన్ పరిధిలోని సోమవారం జరిగింది. ఎస్సై నవీన్ రెడ్డి కథనం ప్రకారం.. మేడల్ పట్టణానికి చెందిన ఆరెల్లి కొమురయ్య (60) ఇంట్లోకి సరుకులను తెస్తానని చెప్పి సోమవారం ఉదయం ఇంటి నుంచి బయల్దేరాడు. సాయంత్రం వరకు తిరిగి రాలేదు. దీంతో ఆందోళనకు గురైన కొమురయ్య కొడుకు నవజీవన్ చుట్టు పక్కల వెతికాడు. అయినా ఫలితం లేదు. దీంతో మేడల్ పోలీస్ స్టేషన్లో ఫిర్యాదు చేశాడు. కేసు నమోదు చేసినట్లు ఎస్సై నవీన్ రెడ్డి తెలిపారు.

## జవహర్ నగర్ పోలీస్ స్టేషన్ పరిధిలో...

జవహర్ నగర్: జవహర్ నగర్ కార్పొరేషన్ మార్కెట్ లో సాధుల తిరుపతమ్మ, భర్త సురేశ్, కుమార్తె, కుమారుడితో కలిసి నివాసముంటున్నారు. కుమార్తె సాధుల తులసి (18) ఓ సూపర్ మార్కెట్ పనిచేస్తుంది. ఈనెల 24న డ్యూటీకి ఇంటి నుంచి వెళ్లి ఇంత వరకు తిరిగి రాలేదు. ఆమె ఆహూతి కోసం వెతికినా ఫలితం లేదు. కుటుంబసభ్యులు జవహర్ నగర్ పోలీస్ స్టేషన్లో ఫిర్యాదు చేశారు. కేసు నమోదు చేసుకున్న పోలీసులు దర్యాప్తు చేస్తున్నారు.

## తప్పిపోయిన బాలుడు తల్లిదండ్రుల చెంతకు..

మేడల్, డిసెంబరు 25: తప్పిపోయిన బాలుడిని పోలీసులు తల్లిదండ్రుల చెంతకు చేరారు. ఈ ఘటన సోమవారం మేడల్ పోలీస్ స్టేషన్ పరిధిలో జరిగింది. పోలీసుల కథనం ప్రకారం.. మేడల్ మండలం ఎల్లంపేట గ్రామంలో నివాసం ఉండి కరుణ ఆరోహి (4) తప్పిపోయి, సైదోనిగడ్డకకు సమీపంలోని రేలు బావి వద్దకు చేరుకున్నాడు. అతడు తప్పిపోయినట్లు గుర్తించిన మైసిరెడ్డిపల్లి ఉపసర్పంచ్ పాండురంగం మేడల్ పోలీస్ స్టేషన్లో అప్పగించాడు. పోలీసులు అతడి తల్లిదండ్రులను గుర్తించి, సమాచారం అందించారు. బాలుడు తల్లి కరుణ పోలీస్ స్టేషన్ కు రాగా అప్పగించారు. కొడుకును తనకు అప్పగించిన పోలీసులు, ఉప సర్పంచ్ పాండురంగంకు బాలుడు తల్లి కృతజ్ఞతలు తెలిపారు.

## ప్రపంచ తెలుగు మహాసభల పోస్టర్ ఆవిష్కరణ

మేడల్, డిసెంబరు 25 : ఆంధ్రసారస్వత పరిషత్, చైతన్య విద్యా సంస్థల ఆధ్వర్యంలో ఆంధ్రప్రదేశ్ లోని రాజమహేంద్రవరంలో వచ్చే నెల 5, 6, 7 తేదీల్లో నిర్వహిస్తున్న రెండో ప్రపంచ తెలుగు మహాసభల పోస్టర్ ను సోమవారం ఎమ్మెల్యే చామకూర మల్లారెడ్డి తన స్వగృహంలో ఆవిష్కరించారు. కార్యక్రమంలో హైదరాబాద్ ఆంధ్ర సారస్వత పరిషత్ సభ్యులు సుధీర్, కృష్ణ పాల్గొన్నారు.